

आगमन काळातील दुसरा रविवार



योहान अरण्यात घोषणा करीत होता,
“पापे करायची सोडून घा आणि बाप्तिस्मा घ्या .”

आगमन काळ दुसरा रविवार - वाचने

बालख ५ :१ - ९ : .येस्तशलमे, शोक आवर. देव सर्वत्र तुझे वैभव प्रगट करील. तो आपल्या वैभवाच्या प्रकाशात मोठ्या आनंदाने इस्त्रायलाला घेऊन चालेल.

फिलिपे १ : ३-६, ८-११ : ख्रिस्ताच्या दिनी तुम्ही शुद्ध व निष्कलंक व्हावे. ख्रिस्ताद्वारे प्राप्त होणा-या नीतिमत्वाच्या फळांनी तुम्ही भरून जावे.

लूक ३ : १-६ : पापे करायची सोडून घा आणि बाप्तिस्मा घ्या म्हणजे तुम्हाला तुमच्या पापांची क्षमा होईल.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आम्ही आमच्या प्रभू
खिस्ताद्वारे करतो. आमेन.



रीथ प्रार्थना विधी मेणवती प्रज्वलन



पुण्यचक्रावरील दुसरी मेणवती
प्रज्वलीत केली जात आहे .

प्रवेश गीत

धृ.उठा प्रभुचे स्वागत करण्या मार्ग प्रभूचा सजवा

१.गर्भवती होईल कुमारी

एक सुता प्रसवेल

मुकिताप्रदाता तो अमुचा, त्या

म्हणतिल इमानुयेल

आळस, निद्रा त्वजुनि उठा हो

माना अपुल्या नमवा

२ . बेथालेमा, पुण्यभूमि तू

हर्षभरे गा आता

तुझ्याचपासुनि जनना येईल

इसरायलचा नेता

उठा स्वागता, हर्षगीत गा

प्रीत अंतरी सुजया

प्रतिसाद स्तोत्र

स्तोत्र १२६ : १ - ६

प्रतिसाद :

प्रभूने आमच्यासाठी

महान कार्ये केली .

जयघोष

आलेलुया,

आलेलुया,

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु
ह्यांचा उत्पन्नकर्ता एकच परमेश्वर, सर्व
शक्तिमान पिता ह्यावर मी श्रद्धा ठेवतो. आणि
परमेश्वराचा एकुलता एक पुत्र येशू ख्रिस्त एकच
प्रभू ह्यावर मी श्रद्धा ठेवतो. तो सर्व युगांपूर्वी
पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तारणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो
मरण पावला, त्याला पुरले. शास्त्राप्रमाणे तो
तिसच्या दिवशी पुन्हा जिवंत झाला व स्वर्गात
चढला आणि पित्याच्या उजवीकडे बसला आहे
आणि जिवंतांचा व मृतांचा न्याय करावयास
वैभवाने पुन्हा येणार आहे. त्याचा राज्याचा
शेवट होणार नाही. आणि पवित्र आत्मा, प्रभू
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गौरव
करतात. तो भविष्य वाध्यांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक.

अर्पण गीत

धृ. प्रभु तुझाच मी
मला तू स्वीकारूनी घ्यावे
तन मन धन हे वाहतो
जीवित मज सारे
स्वीकारूनी घ्यावे



१. गात रहावी तव स्तुती सुमने

ऐसा वर मज या क्षणी दे

सत्यवचनी मी सदा असावे

कृपादान मजला घावे

२ . क्षण क्षण आयुष्याचा मज हा

तुझ्याच चरणी अर्पितो

तव प्रीतीची ज्योति उजळू दे

प्रकाश मी जगता घावा

खिस्तशरीर स्वीकार गीत

धृ. किती अद्भूते प्रभुने केली

आम्हासाठी पहा तरी

आनंदाने अमुची हृदये

भरली असती खरोखरी



१ . सियोन केले मुक्त प्रभुने
गमले आम्हा स्वप्नचि ते
हास्य उमटले मुखावरती
ओठातुन निघती गीते

२ . निधर्मा म्हणती, काय अदभूते

प्रभुने ह्यांच्यास्तव केली

हर्षे भरली मने खरगेखर

प्रभुने अदभूते केली

ख्रिस्तशरीर स्वीकार गीत

जयबापा, जयपुत्रा,

जय आत्म्या देवा

आशीर्वाद कृपेचा

आम्हाला गा घावा

जयदेव जयदेव



१. स्वर्गधामी होवो गौरव देवाला

भूमिवरी शांती शुचितम् मनुजाला

आम्ही तुज स्तवितो धन्यवाद गातो

थोर तुळा महिमा आम्ही वर्णितो

जयदेव जयदेव



२. उपकारा स्मरतो स्तवन तुझे गातो
प्रभूराया देवा तुजला वंदितो
एकुलत्या पुत्रा प्रभु येशुखिस्ता
प्रभूदेवा तुचि मुक्तिचा दाता
जयदेव जयदेव





सिनडसाठी प्रार्थना

हे पवित्र आत्मा,

तुझ्या नावाने एकत्र येऊन

आम्ही तुझ्या समोर उभे राहतो.

तू आमचा एकमेव मार्गदर्शक आहेस,

आमच्या हृदयात तू कस्ती कर;

आम्ही पुढे कसे जावे

याबद्दल आम्हाला मार्गदर्शन कर

आणि त्या मार्गाशी आम्हाला एकनिष्ठ ठेव.



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .

हे पवित्र आत्म्या, तुळ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !



अंतिम गीत

धरा प्रीतीचे उंच निशाण

गाहो प्रभूचे गैरव गान

१. मुक्तिप्रदात्या येशूला

गैरवशाली राजाला (२)

सन्मानाचे गीत गाऊ या

त्याच्या पुढती नमवू मान



२. येशू आमुचा पालनहार
करुणा कर प्रभू तारणहार (२)

आला वहर आंनदाला

आता आमुचे हरपे भान

धर्मप्रांतीय उपासना व संगीत आयोग, वसई

